

امریکا سے نفرت

عبدالغفار عزیز

دہشت گردی کے نام سے چھپتی جانے والی جنگ میں امریکی حکومت جو کارروائیاں کر رہی ہے خود امریکی تجزیہ نگاران کے بے سمت اور ناکام ہونے کا اظہار کر رہے ہیں۔ ”دل، دماغ اور ڈالر“ کے عنوان سے ااقساط پر مشتمل ایک اہم روپورٹ تیار کرنے والے امریکی دانش ورثیوڈ کپلین نے اعتراف کیا ہے کہ ”اگسٹ ۲۰۰۴ء سے لے کر ۲۰۰۷ء کے وسط تک، عالمِ اسلام سے متعلق امریکی پالیسیاں کسی ایسی مرکزی قیادت کے بغیر چل رہی تھیں جسے امریکا کی اس نظریاتی اور فکری جنگ کا ذمہ دار قرار دیا جاسکتا ہو۔“ ۲۰۰۰ء میں امریکی وزارت دفاع کے نائب سربراہ پول ولغووٹیز نے ایک بیان میں کہا تھا کہ ”ہماری جنگ نظریات اور اذہان کی جنگ ہے۔“ ایک سال کے بعد کوئٹہ ولیز ارکس نے بیان دیا کہ ”همیں دہشت گردی کے خلاف جنگ جتنے کے لیے افکار و نظریات کی جنگ جیتنا ہو گئی۔“

امریکی ذمہ داران پوچھ رہے ہیں کہ ”دنیا امریکا سے نفرت کیوں کرتی ہے؟“ خود صدر بخش بھی یہ ”معصومانہ“ سوال دھرا پکھے ہیں۔ لیکن پھر اس سوال کے جواب تک پہنچ بغیر یا اسے نظر انداز کرتے ہوئے مسلم دنیا میں امریکا سے نفرت ختم کرنے کے لیے تقریباً ایک ارب ۳ کروڑ ڈالر خرچ کر دیے گئے۔ اس غرض سے عربی اور دیگر کئی زبانوں میں ٹی وی چینل اور ریڈ یو ایشن کھولے گئے، فلمیں بنائی گئیں، مشہور فلمی ستاروں کو انسانی امداد کے مختلف پروگراموں کا نمایاں بنا کر مسلم دنیا کے دورے کروائے گئے۔ رسائلے، کتابیں اور رپورٹیں شائع کی گئیں۔ عراق میں صدام کی آمریت کے

خاتمے اور افغانستان و عراق کے تاریخی "انتخابات" کا ڈھنڈو را پیٹا گیا۔ امریکی سفر ان مسلم اسکولوں کے دورے کیے۔ بچوں میں کتابیں اور چالکیٹ تقسیم کیے، اسکولوں کی دیواروں پر رنگ و رونگ کرنے کی سماجی تقریبات منعقد کر کے تصویریں بنوائی گئیں۔ اندھو نیشا، پاکستان اور کئی مسلم ملکوں میں امریکی امداد سے مساجد میں سفیدیاں کی گئیں، درباروں پر حاضریاں دی گئیں۔ غرض یہ سب کچھ کیا گیا لیکن جائزوں نے بھی بتایا کہ دنیا میں امریکا سے نفرت کم نہیں، زیادہ ہی ہو رہی ہے۔

امریکی دانش و رہوں کا کہنا ہے کہ: سوویت یونین کے خلاف سرد جنگ نبنتا آسان تھی کیونکہ وہ ایک بے خدا سیاسی نظریے کے خلاف تھی، لیکن دہشت گردی کے خلاف جنگ بہت مشکل ہے کیونکہ اس کا تعلق دین سے ہے۔ ایک تھنک ٹینک، نکس سنتر، کی دانش ورز یونیورسٹی پاران لکھتی ہے: "امریکیوں کے لیے خصمہ یہ ہے کہ اب ہمیں دین اسلام جیسے مذہب سے نظریاتی چیلنج درپیش ہے جو جدوجہد کا دین ہے۔ اس کے گرد سیاسی اہداف کا بالہ ہے، قیادت ہے، افواج ہیں..... یہ دین کوئی ایسا مسئلہ نہیں ہے جس پر امریکی پالیسی ساز کسی راحت کدے میں بیٹھ کر بحث کریں۔ یہ ایک فاشٹ نظریہ ہے۔"

"فاشٹ نظریہ" کے مقابلے کے لیے امریکا نے مسلم دنیا کے دل و دماغ چینتے کی ایک جنگ شروع کی ہے۔ لیکن دوسرا طرف....

گوانتانا مو بے کے فوجی پنجروں میں بندیکڑوں "دہشت گروں" سے کیے جانے والے امریکی "حسن سلوک" کی تفصیلات سے دنیا بے خبر تھی۔ تین سال سے زائد عرصے تک آہنی پنجروں کے مہمان رکھنے کے بعد ان میں سے کچھ "دہشت گروں" کو رہائی ملنا شروع ہوئی تو امریکی "خوش نما" چہرے کے کچھ مزید خدو خال دنیا کے سامنے آئے۔ قیدیوں پر تشدد اور انھیں عذاب دینے کے بارے میں تو شاید ہر شخص کے ذہن میں کوئی نہ کوئی خاکہ بنتا ہو..... لیکن جو کچھ ان قیدیوں نے بیان کیا اور نیوزیلند سیمیت مختلف رسائل و اخبارات اور ٹی وی چینیوں نے ان کا کچھ حصہ شائع اور نشر کیا، وہ ان سب اندازوں اور خاکوں سے کہیں بڑھ کر گناہ ناتھا۔

چند ہفتے پیشتر ہا ہونے والے مرکash کے ایک نوجوان محمد مژوز نے الجزریہ کو اٹرو یو دیتے ہوئے کہا کہ "وہ ہمیں عذاب واذیت دیتے تھے لیکن سب سے سخت روحاںی عذاب دینے کے لیے وہ ہمارے سامنے نعوذ باللہ قرآن کریم پھیک کر اس پر پیشاب کر دیتے تھے۔ اسلامی شاعر کا مذاق

اڑاتے تھے۔ ہم نماز پڑھنے لگتے تو سامنے مختلف فخش جنی حرکات میں لگ جاتے۔ ایک نوجوان سے دورانِ تقیش، ایک خاتون امریکی فوجی نے اپنے مخصوص دنوں کی غلاظت اس کی داڑھی پر مل دی.....“ ایک نہیں دیسیوں گواہیاں ہیں۔ گوانتانا موبے کا چپہ چپہ امریکی کیسروں کی زد میں رہتا ہے۔ امریکی انتظامیہ کے پاس تو پل بی کی روپورٹ ہو گی لیکن یہ خبریں آنے کے باوجود اب تک کوئی شفاف تحقیق نہیں کی گئی۔ کسی مجرم کے جرم کا تعین نہیں کیا گیا۔ اب تک یہ ضمانت نہیں دی گئی کہاب کبھی وہاں اس طرح کی بھیست کا ارتکاب نہ ہوگا۔

تین سال بعد رہائی پانے والے ایک اور قیدی بدرازمان بدر نے اے آروائی کو انٹرویو دیتے ہوئے کہا کہ قیدیوں کے جنگلوں میں کمود لگے ہوئے تھے۔ بعد میں ساری غلاظت ایک ڈرم میں جمع ہو جاتی، جس میں سے مشینیں کھینچ کر لے جاتیں۔ اسی غلاظت میں نعوذ باللہ قرآن بھی پھینک دیا جاتا۔ ہم احتجاج کرتے، بھوک ہڑتال کرتے، وہ قبیلے لگاتے.....

انسانیت و اخلاق سے عاری ان خبروں کے آنے کے بعد سے پوری دنیا کے مسلمانوں کے دل پر آرے چل رہے ہیں۔ مسلسل مظاہرے اور احتجاج ہو رہے ہیں۔ متحده مجلس عمل کے سربراہ محترم قاضی حسین احمد کی اپیل پر ۲۰۰۵ء کا عالمی یوم احتجاج بھی اس کی ایک کڑی ہے۔ یہ احتجاج مسلسل جاری رہے گا، لیکن کیا امریکی دانش و راور پالیسی ساز یہ سمجھنے میں کامیاب ہوں گے کہ دنیا میں امریکا سے نفرت کیوں بڑھ رہی ہے؟ مسلمانوں کے دل و دماغ چیتنے کی اس جنگ میں امریکا کیوں شکست کھا رہا ہے؟

ضرورت ہے کہ امریکی معاشرے کے فہمیدہ عناصر آگے بڑھ کر اپنے حکمرانوں اور میڈیا کے گمراہ کردہ عوام کو یہ سمجھائیں کہ نفرت ختم کرنے اور عام مسلمانوں کی نظر میں پسندیدہ ہونے کے لیے امریکا کو صرف یہی کرنا ہے کہ وہ ایک طرف فلسطین، کشمیر، چچنیا اور دوسرے مقاماتِ ظلم پر اپنا رسوخ حق و انصاف کے لیے استعمال کرئے، افغانستان اور عراق کے عوام سے معافی مانگے اور فوجیں واپس نکال لے، مسلم ممالک میں حقیقی جمہوری قوتوں کو بر سر کار آنے دے، آمرلوں کی سرپرستی بند کر دے، دوسری طرف اپنے ملک میں مسلمانوں سے باعزت سلوک کرے۔ یہ “عظمیم” امریکا کے لیے کیوں ناممکن ہے؟ اس کی قیمت پوری انسانیت کو ادا کرنا پڑھی ہے۔